
Indrakritam Lakshmi Stotram

इन्द्रकृतं लक्ष्मीस्तोत्रम्

Document Information

Text title : Indrakritam Lakshmi Stotram

File name : indrakRRitaMlakShmIstotram.itx

Category : devii, devI, brahmavaivartapurANa, lakShmI, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 39/10-12/; 53-73||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

Indrakritam Lakshmi Stotram

ઇન્દ્રકૃતં લક્ષ્મીસ્તોત્રમ્



નારાયણ ઉવાચ ।

સહસ્રદલપદ્મસ્ય કર્ણિકાવાસિનીં પરામ્ ।

શરત્પાર્વણકોટીન્દુપ્રભાજુષ્ટકરાં વરામ્ ॥ ૧૦ ॥

સ્વતેજસા પ્રજવલન્તીં સુખદૃશ્યાં મનોહરામ્ ।

પ્રતમકાઞ્ચનનિભાં શોભાં મૂર્તિમતીં સતીમ્ ॥ ૧૧ ॥

રત્નભૂષણભૂષાઢ્યાં શોભિતાં પીતવાસસા ।

ઈષદ્ધાસ્યપ્રસન્નાસ્યાં રમ્યાં સુસ્થિરયૌવનામ્ ॥ ૧૨ ॥

સર્વસમ્પત્તદાત્રીં ચ મહાલક્ષ્મીં ભજે શુભામ્ ।

ધ્યાનેનાનેન તાં ધ્યાત્વા ચોપહારૈસ્સુસંયુતઃ ॥ ૧૩ ॥

(ઇન્દ્રઃ)સમ્પૂજ્ય બ્રહ્મવાક્યેન ચોપહારાણિ ષોડશ ।

દદૌ ભક્ત્યા વિધાનેન પ્રત્યેકં મન્ત્રપૂર્વકમ્ ॥ ૧૪ ॥

ઇન્દ્ર ઉવાચ ।

ૐ નમઃ કમલવાસિન્યૈ નારાયણ્યૈ નમો નમઃ ।

કૃષ્ણપ્રિયાયૈ સારાયૈ પદ્માયૈ ચ નમો નમઃ ॥ ૫૨ ॥

પદ્મપત્રેક્ષણાયૈ ચ પદ્માસ્યાયૈ નમો નમઃ ।

પદ્માસનાયૈ પદ્મિન્યૈ વૈષ્ણવ્યૈ ચ નમો નમઃ ॥ ૫૩ ॥

સર્વસમ્પત્સ્વરૂપાયૈ સર્વદાત્ર્યૈ નમો નમઃ ।

સુખદાયૈ મોક્ષદાયૈ સિદ્ધિદાયૈ નમો નમઃ ॥ ૫૪ ॥

હરિભક્તિપ્રદાત્ર્યૈ ચ હર્ષદાત્ર્યૈ નમો નમઃ ।

કૃષ્ણવક્ષસ્થિતાયૈ ચ કૃષ્ણેશાયૈ નમો નમઃ ॥ ૫૫ ॥

કૃષ્ણશોભાસ્વરૂપાયૈ રત્નાઢ્યાયૈ નમો નમઃ ।

સમ્પત્યધિષ્ઠાતૃદેવ્યૈ મહાદેવ્યૈ નમો નમઃ ॥ ૫૬ ॥

સસ્યાધિષ્ઠાતૃદેવ્યૈ ચ સસ્યલક્ષ્મ્યૈ નમો નમઃ ।
 નમો બુદ્ધિસ્વરૂપાયૈ બુદ્ધિદાયૈ નમો નમઃ ॥ ૫૭ ॥
 વૈકુણ્ઠે ચ મહાલક્ષ્મીર્લક્ષ્મીઃ ક્ષીરોદસાગરે ।
 સ્વર્ગલક્ષ્મીરિન્દ્રગેહે રાજલક્ષ્મીર્નૃપાલયે ॥ ૫૮ ॥
 ગૃહલક્ષ્મીશ્ચ ગૃહિણાં ગેહે ચ ગૃહદેવતા ।
 સુરભિસ્સા ગવાં માતા દક્ષિણા યજ્ઞકામિની ॥ ૫૯ ॥
 અદિતિર્દેવમાતા ત્વં કમલા કમલાલયે ।
 સ્વાહા ત્વં ચ હવિદાંનિ કવ્યદાને સ્વધા સ્મૃતા ॥ ૬૦ ॥
 ત્વં હિ વિષ્ણુસ્વરૂપા ચ સર્વાધારા વસુન્ધરા ।
 શુદ્ધસત્ત્વસ્વરૂપા ત્વં નારાયણપરાયણા ॥ ૬૧ ॥
 ક્રોધહિંસાવર્જિતા ચ વરદા ચ શુભાનના ।
 પરમાર્થપ્રદા ત્વં ચ હરિદાસ્યપ્રદા પરા ॥ ૬૨ ॥
 યથા વિના જગત્સર્વં ભસ્મીભૂતમસારકમ્ ।
 જીવન્મૃતં ચ વિશ્વં ચ શવતુલ્યં યથા વિના ॥ ૬૩ ॥
 સર્વેષાં ચ પરા ત્વં હિ સર્વબાન્ધવરૂપિણી ।
 યથા વિના ન સમ્ભાષ્યો બાન્ધવૈર્બાન્ધવઃ સદા ॥ ૬૪ ॥
 ત્વયા હીનો બન્ધુહીનસ્ત્વયા યુક્તઃ સબાન્ધવઃ ।
 ધર્માર્થકામમોક્ષાણાં ત્વં ચ કારણરૂપિણી ॥ ૬૫ ॥
 સ્તનન્ધયાનાં ત્વં માતા શિશૂનાં શૈશવે યથા ।
 તથા ત્વં સર્વદા માતા સર્વેષાં સર્વવિશ્વતઃ ॥ ૬૬ ॥
 ત્યક્તસ્તનો માતૃહીનઃ સ ચેજ્જીવતિ દૈવતઃ ।
 ત્વયા હીનો જનઃ કોઽપિ ન જીવત્યેવ નિશ્ચિતમ્ ॥ ૬૭ ॥
 સુપ્રસન્નસ્વરૂપા ત્વં મે પ્રસન્ના ભવામ્બિકે ।
 વૈરિગ્રહસ્તદ્વિષયં દેહિ મહ્યં સનાતનિ ॥ ૬૮ ॥
 વયં યાવત્ત્વયા હીના બન્ધુહીનાશ્ચ ભિક્ષુકાઃ ।
 સર્વસમ્પદ્વિહીનાશ્ચ તાવદેવ હરિપ્રિયે ॥ ૬૯ ॥
 રાજ્યં દેહિ શ્રિયં દેહિ બલં દેહિ સુરેશ્વરિ ।
 કીર્તિં દેહિ ધનં દેહિ પુત્રાન્મહ્યં ચ દેહિ વૈ ॥ ૭૦ ॥

કામં દેહિ મતિં દેહિ ભોગાન્દેહિ હરિપ્રિયે ।

જ્ઞાનં દેહિ ચ ધર્મં ચ સર્વસૌભાગ્યમીષ્ણિતમ્ ॥ ૭૧ ॥

સર્વાધિકારમેવં વૈ પ્રભાવં ચ પ્રતાપકમ્ ।

જયં પરાક્રમં યુદ્ધે પરમૈશ્વર્યમેવ ચ ॥ ૭૨ ॥

ઇત્યુક્ત્વા તુ મહેન્દ્રશ્ચ સર્વેઃ સુરગણૈઃ સહ ।

નનામ સાશ્રુનેત્રોઽયં મૂર્ધ્ના ચૈવ પુનઃ પુનઃ ॥ ૭૩ ॥

ઇતિ બ્રહ્મવૈવર્તપુરાણે પ્રકૃતિખણ્ડે એકોનચત્વારિંશાધ્યાયાન્તર્ગતં

ઇન્દ્રકૃતં લક્ષ્મીસ્તોત્રં સમાપ્તમ્ ।

બ્રહ્મવૈવર્તપુરાણ । પ્રકૃતિખણ્ડ । અધ્યાય ૩૯/૧૦-૧૨/; ૫૩-૭૩ ॥

brahmavaivartapurANa . prakRRitikhaNDa . adhyAya 39/10-12/; 53-73..

Proofread by PSA Easwaran

Indrakritam Lakshmi Stotram

pdf was typeset on March 5, 2025

Please send corrections to sanskrit@cheerful.com

